

आबकारी टीम का छापा, नकली शराब बनाने की सामग्री पकड़ी

Publish Date: Sat, 30 Jun 2018 10:18 PM (IST)



अरनिया: आबकारी टीम और अरनियां पुलिस ने गांव गंगावली में छापेमारी करके एक घर में चल र

अरनिया: आबकारी टीम और अरनियां पुलिस ने गांव गंगावली में छापेमारी करके एक घर में चल रहे अवैध शराब बनाने के कारोबार का भंडाफोड कर दिया।

अवैध रूप से शराब बनाने की सूचना शुक्रवार शाम को आबकारी निरीक्षक शैलेश कुमार शुक्ला, जीपी गुप्ता, मदनलाल, विनोद कुमार, पंकज यादव, प्रदीप कुमार आदि अरिनया पुलिस के साथ गांव गंगावली स्थित एक घर में छापेमारी की। इस दौरान टीम ने मौके से एक आरोपित को दबोच लिया, जबिक दूसरा भागने में सफल रहा। घर की तलाशी के दौरान टीम ने 38 पेटी अवैध रूप से निर्मित देसी शराब, केन व बोतलों में रंगीन शराब, खाली पव्वे, नकली ढक्कन, केरोमल कलर, नेकसील आदि शराब बनाने में प्रयुक्त होने वाली सामग्री को जब्त कर लिया। पूछताछ में आरोपित ने बताया कि वह अपने फरार साथी के साथ पिछले दो-तीन माह से शराब बनाने और बेचने का कार्य कर रहा था। आबकारी निरीक्षक शैलेश कुमार शुक्ला ने बताया कि मामले में अरिनया थाना पुलिस को तहरीर देकर मुकदमा दर्ज कराया गया है।

Source: https://www.jagran.com/uttar-pradesh/bulandshahr-duplicate-wine-cought-18143816.html